

**Lýsing og samanbering av
umhvørviseftiransing og myndugleikakrøvum
innan aling á sjónum í Føroyum, Noregi og Skotlandi**

**Karina Nolsøe
Fiskirannsóknarstovan**

Desember 2006

Innihaldsyvirlit

1 Inngangur	3
2 Lýsing av skipanum og krøvum.....	4
2.1 Alingin í Føroyum	4
2.1.1 Aliloyvi og umhvørvisgóðkenning í Føroyum	4
2.1.2 Føroyska umhvørviseftiransingskipanin	5
2.1.3 Yvirlit yvir skráseting og rapportering til føroysku umhvørvismyndugleikarnar.....	7
2.2 Alingin í Noregi	10
2.2.1 Aliloyvi og umhvørvisgóðkenning í Noregi	11
2.2.2 Meting av möguligari ávirkan á umhvørvið – árinsmeting.....	13
2.2.3 Umhvørviseftiransingskipanin í Noregi.....	14
2.2.4 Yvirlit yvir skráseting og rapportering til norsku umhvørvismyndugleikarnar.....	15
2.3 Alingin í Skotlandi	17
2.3.1 Aliloyvi og umhvørvisgóðkenning í Skotlandi	18
2.3.2 Umhvørviseftiransingskipanin í Skotlandi	21
2.3.3 Yvirlit yvir skráseting og rapportering til skotsku umhvørvismyndugleikarnar	25
3 Samanbering ímillum aling og umhvørviseftiransing í Føroyum, Noregi og Skotlandi	27
3.1. Samanbering av fysisku viðurskiftunum í Føroyum, Noregi og Skotlandi	27
3.2 Samanbering av treytum í umhvørvisgóðkenningunum (og treytum í aliloyvum) og annars loyyum sum ávirka umhvørvisviðurskiftini.....	27
3.3 Samanbering av umhvørviseftiransingini og øðrum myndugleikakrøvum í Føroyum, Noregi og Skotlandi.....	28
Fylgiskjal 1.....	29
Tilvísingarlisti.....	30

1 Inngangur

Eftir áheitan frá Havbúnaðarfelagnum, varð í mars 2006 farið undir verkætlan, sum hevði til endamáls at lýsa og samanbera umhvørviseftiransingarskipanirnar innan aling av laksi og sílum á sjónum í Føroyum, Noregi og Skotlandi. Verkætlanin varð fíggjað av játtanini umhvørvisverndar-tiltök hjá Innlendismálarráðnum.

Karina Nolsøe, Fiskirannsóknarstovan, hevur framt verkætlanina í verki og ein stýrisbólkur við

Maritu Rasmussen, Vinnuhúsið
Jóhannu Olsen, Heilsufrøðiliga starvsstovan
Eilif Gaard, Fiskirannsóknarstovan
Jan Sørensen, Havlivfrøðiliga royndarstovan

hava havt yvirskipaðu leiðsluna.

Stýrisbólkurin gjørði av, at verkætlanin skuldi umfata:

- Lýsing og samanbering av umhvørviseftiransingini í Føroyum, Noregi og Skotlandi.
- Lýsing og samanbering av fysisku viðurskiftunum, t.v.s. stødd av aliøkjum, dýpi har aling fer fram, streym o.l.
- Samanbering av treytum í umhvørvisgóðkenningini (og treytum í aliloyvum) og annars loyvum, sum ávirka umhvørvisviðurskiftini.
- Lýsing og samanbering av øðrum myndugleikakrøvum, sum ávirka umhvørvið, t.v.s. brakk-legging, tættileika pr. m³ o.s.fr.
- Yvirlit yvir, hvat verður skrásett og rapporterað umhvørvismyndugleikunum.
- Samanbering av tokni og útgerð.

Sum liður í arbeiðinum at fáa til vega upplýsingar um skipanir í Noregi og Skotlandi, varð vitjað á Regiónskontórinum suður hjá Fiskarídirektoratinum á Kopervik, Noreg, og skrivstovuni hjá SEPA í Dingwall, Skotland. Hesi skulu hava stóra takk fyrir hjálp og beinasemi. Serliga hava Ole Dam Kvilhaug á Fiskerídirektoratinum region sør í Noregi og Kerti Myhre, Fylkesmannen í Rogalandi í Noregi og Ewan Gillespie frá SEPA í Dingswall í Skotlandi stóra tøkk uppiborið.

Í verkætlanini er hugt at lóggávuni, sum eini heild, við atliti til umhvørvisviðurskifti, og dentur er lagdur á, at lýsa og samanbera umhvørviseftiransingina í hesum trimum londunum.

Fiskirannsóknarstovan, 22. desembur 2006

Karina Nolsøe

2 Lýsing av skipanum og krøvum

2.1 Alingin í Føroyum

Føroysku firðirnir eru stuttir og í flestu fórum grunnir. Hetta gevur avmarkingar í, hvar alibrúkini kunnu liggja. Fyrr var so at siga øll alingin innarlaga á firðum, og eindirnar voru smáir ringar, men í dag fer stórur partur av alingini fram í størri ringum uttarlaga á firðum og víkum. Rákið er at hava stórar og djúpar ringar. Brúgvaanlegg verða somuleiðis brúkt, har veðurumstøðurnar loyva tí.

Alingin fer fram á fastløgdum aliøkjum, og flestu økini eru so mikið stór, at möguleiki er at flyta alibrúki innan sjálvt aliøkið. Hvar alibrúkið liggar á aliøkinum, avger alarin. Tó stendur í umhvørvisgóðkenningini, at har alibrúkið liggar, skal vera í minsta lagi 5 m millum botnin á nótini og havbotnin. Flestu alifyritøkur hava í dag fleiri aliøki at skifta ímillum, og harvið möguleika at lata øki hvíla í longri tíð. Krav er, at aliøkini skulu hvíla í minsta lagi 2 mánaðir, eftir at fiskurin er tikan, og at útgerðin er vaskað og sóttreinsað, áðrenn hon verður brúkt aftur.

Alivinnan er tengd at fleiri lögum og kunngerðum, eitt nú:

- Løgtingslög nr. 70 frá 9. juni 1988 um aling av fiski v.m., seinast broytt við løgtingslög nr. 25. frá 17. mai 2004.
- Kunngerð nr. 131 frá 23. desember 2003 um sjúkufyribyrjandi rakstur á alistøðum.
- Løgtingslög nr. 134 frá 29. oktober 1988 um umhvørvisvernd.

2.1.1 Aliloyvi og umhvørvisgóðkenning í Føroyum

Fyri at kunna byrja aling, krevst aliloyvi frá Búnaðarstovuni, umhvørvisgóðkenning og góðkenning av landstøð frá Heilsufrøðiligu starvsstovuni.

Áðrenn endaligt loyvi kann gevast, skal umsøkjari prógva yvir fyri Búnaðarstovuni at allar viðkomandi góðkenningar og rættindi eru í lagi. Búnaðarstovan skal eisini senda málið til hoyringar hjá Heilsufrøðiligu starvsstovuni og Landsverki, og til kunningar og viðmerkingar hjá avvarðandi kommunu.

Í umhvørvisverndarlóginu nr. 134 frá 29. oktober 1998 kemur fiskaaling undir kap. 5, § 26, ið viðger serliga dálkandi virki. Tí skal ein umhvørvisgóðkenning fåast til vega, áðrenn alistøðin verður stovnsett og kann byrja sítt virksemi. Heilsufrøðiliga starvsstovan veitir umhvørvisgóðkenningina, og hevur eftirlit við umhvørvisstøðuni hjá alivinnuni.

Fyri at fáa umhvørvisgóðkenning krevst ein undankanning, sum skal lýsa botnumhvørvið uttan árin frá alivirksemi. Hendaundankanningin verður síðan grundarlagið undir samanberingum við seinni kanningar, tá alingin er byrjað. Á nýggjum økjum skal undankanningin í prinsippinum vera gjørd, áðrenn fiskur verður settur út. Í teimum fórum, har alingin er byrjað áðrenn umhvørvislógin varð sett í gildi, kann undankanningin koma uppá tal seinni .

Undankanningin umfatar:

- Eina sonevnda vanliga botnkanning av botndýrum og kemiskum viðurskiftum. Tó skal talið av økissýnum tvífaldast.
- Eina lýsing av økinum, har fyrilit verða tíkin fyri streym- og botnviðurskiftum (topografi og botnslag) sum heild, bæði á aliøkinum og í samanberingarøkinum.
- Um serlig viðurskifti eru á økinum, skal hædd takast fyri hesum í kanningaskránni.

Alarin ger eina kanningarskrá í samstarvi við ta fyritökuna, sum skal gera kanningarnar. Men áðrenn undankanningin kann fara fram, skal hon góðkennast av Heilsufrøðiligu starvsstovuni (HS). Henda kanningarskráin verður síðan grundarlagið undir teimum víðari botnkanningunum, sum alifelagið, sambært umhvørvisgóðkenningini, skal gera á hvørjum ári.

Umhvørvisgóðkenningin er gallandi í eitt 5 ára tíðarskeið og er treytað av, at ásetingarnar í góðkenningini verða fylgdar. Ein av hesum ásetingunum er, at botnkanning skal gerast árliga.

Í føroystu aliloyvinum eru ikki avmarkingar í biomassa ella framleiðslu. Tættleikin av fiski skal tó í mesta lagi verða 25 kg/m^3 sambært kunngerðini um sjúkufyribrygjandi rakstur (sí talvu 2.1). Eisini eru nøkur av aliøkjunum so mikið smá, at avmarkað kann verða, hvussu nógvum fiski pláss er fyri.

Talva 2.1. Mest loyvdi tættleiki av alifiski í ymiskari vekt.

Miðalvekt á fiski	Fiskatættleiki
<1 kg	10 kg/m^3
1-2 kg	15 kg/m^3
2-3 kg	20 kg/m^3
> 3 kg	25 kg/m^3

2.1.2 Føroyska umhvørviseftiransingskipanin

Umhvørviseftiransingin verður umsitin av Heilsufrøðiligu starvsstovuni (HS) og fer fram eftir rætningslinjunum í skjalinum “Umhvørviseftiransing av aliøkjum” frá 12. juni 2003. Fyrisingarliga grundarlagið byggir á umhvørvisverndarlögina, treytnar í umhvørvisgóðkenningunum og harumframta á niðanfyristandandi málsetningar:

- At dálking skal ikki elva til sjúkur, vánaligan trivna og manglandi möguleikar í vinnuni.
- At aliøkið skal kunna nýtast yvir eitt longri tíðarskeið.
- At evni, nýtt í alivirkseminum mugu ikki merkja ella hava árin á umhvørvið.
- Og at vistfrøðiliga fjøltáttatjaða djóra- og plantulívið á fjørðinum skal varðveitast.

Tó verður ein ávís ávirkan á botnin undir alibrúkinum góðtikin.

Umhvørviseftiransingarskipanin er ein heildarmeting av umhvørvisparametrum, og hevur grundarlag í teirri norsku MOM-verkætlani “Matfiskanlegg-overvåkning-modellering” frá 1997, tó til-lagað føroysk viðurskifti. Ávaringar- og markvirðini fyri kopar, zink og gløðitap í sedimenti eru sambært líknandi skipan í Skotlandi.

Sambært umhvørvisgóðkenningini skal alarin syrgja fyri, at botnkanningar verða gjördar árliga. Alarin biður góðkend virki um at gera kanningina og ber kostnaðin av hesum. Kanningarskráin fyrir árligu botnkanningarnar skal góðkennast av HS, áðrenn kanningin kann fara fram. Umframt árliga innaneftlitið, kann HS fara á eftirlitsvitjan og gera egnar kanningar.

Hvört ár í august-september skulu botnkanningar gerast. Kanningarstöðini eru undir alibrúkinum (RS), í aliøkinum (ØS) nakað burturfrá sjálvum alibrúkinum og í samanberingarøkinum (SS), ið umboðar øki, sum ikki eru ávirkað av aling. Kanningarnar umfata kemisk viðurskifti, sensoriskar kanningar av sedimentinum (t.e. útsjónd, konsistensur og luktur), pH og redox kanningar og djóralívskanningar (Talva 2.2). Evnafrøðilig, sensorisk, pH og redox og einföld djóralívskanning verða gjördar á hvørjum ári, og djóralívið verður kannað kvalitativt og kvantitativt 3. hvört ár í økissýninum (ØS) og í samanberingarsýninum (SS). Sensoriska kanningin er ikki kravd í økissýnum (ØS), men hon verður vanliga gjörd kortini.

Um økið er viðkvæmt, kann HS krevja, at økið verður kannað tvær ferðir um árið. Hinvegin kann titteleikin av kanningum minkast til annaðhvört ár, um úrslitini í fleiri fylgjandi ár ikki hava víst árin.

Ávaringar- og markvirðini á teimum evnafrøðiligu kanningunum eru víst á talvu 2.3.

Talva 2.2. Yvirlit yvir føroysku kanningarnar, hvørjar kanningar skulu gerast fyrir hvort sýni og titteikan av kanningunum.

	Ringsýni (RS) Er undir alibrúkinum	Økissýni (ØS)		Samanberingarsýni (SS)	
Kanningar	Ávísir botnparametrar	Evnafrøði	Djóralív	Evnafrøði	Djóralív
Tittleiki	Hvört ár	Hvört ár	3. hvört ár	Hvört ár	3. hvört ár
Tal av kanningarstöðum	Verður sett eftir stöddini á alieindini: Minst 1 fyrir hvønn ring og minst 10 fyrir hvørja alieind.	≥ 8 inni á økinum og 2 beint uttanfyri (Praksis)	2	1-2	1-2
Kanningarparametrar	Evjútgjukd, luktur, litur, konsistensur, bløðrur, fóðurspill/skarn, +/- djór, pH og redox potentiali. Harumframt skulu 3 tey ringastu* sýnini kannast fyrir: Gløðitap, total fosfor, total nitrogen, kopar og zink	Gløðitap, total fosfor, total nitrogen, kopar og zink	Kvalitativ og kvantitativ lýsing av djóralívinum (djór > 1mm)	Evjútgjukd, luktur, litur, konsistensur, bløðrur, fóðurspill/skarn, +/- djór, pH og redox potentiali ↓ Gløðitap, total fosfor, total nitrogen, kopar og zink	Kvalitativ og kvantitativ lýsing av djóralívinum (djór > 1mm)

* Tey ringastu sýnini eru tey, sum eftir stigatalsviðgerðini í NS 9410 fāa flest stig

Talva 2.3. Føroysku ávaringar- og markvirðini fyrir kopar, zink og gløðitap í sedimenti.

	Miðal føroyskt bakgrundarvirði*	“Ávaringarvirði” **	Markvirði
Kopar	58 ± 14 mg/kg t.e.	170 mg/kg t.e.	270 mg/kg t.e.
Zink	53 ± 11 mg/kg t.e.	270 mg/kg t.e.	410 mg/kg t.e.
Gløðitap	57 ± 20 g/kg t.e.	170 mg/kg t.e.	270 g/kg t.e.
Heildarmeting av botnparametrum	-	Støða 3 ***	“kann ikki góðtakast” ***

* Sambært “Umhvørvisefirrangsing av aliøkjum” 12. juni 2003. Mál nr. 607-200300132-19

** Fyri sýni tikan utan fyrir aliøkið, eru ávaringarvirði gallandi sum markvirði.

*** Umhvørvisstøður sambært NS 9410

Samlaðu úrslitini verða bólkað í fýra umhvørvisstøður, sum eru samsvarandi norska standardinum NS9410.

Umhvørvisstøðurnar eru:

- 1: Ódálkað øki.
- 2: Nakað dálkað øki.
- 3: Dálkað øki. Evnafrøðiliga ávaringarvirði nátt.
- 4: Sera dálkað øki. Evnafrøðiliga markvirði nátt. Støðan kann ikki góðtakast.

Ávaringarvirði er at sammeta við umhvørvisstøðu 3 og markvirði við umhvørvisstøðu 4.

So leingi umhvørvsistøðan er undir ávaringarvirðinum (umhvørvisstøðu 3) verður mett, at eingin vandi er fyri djóralívinum á botninum. Fara virðini fyrir kopar, zink ella gløðitap upp um ávaringarvirðið, skal alarin í aliaðlanini greiða frá, hvussu støðan kann vendast. Hetta kemur uppá tal tá eitt økisýni ella miðal av trimum teimum ringastu ringsýnum fara upp um ávaringarvirðið.

Tey bæði økisýnini, sum liggja beint utan fyrir aliøkið, mega ikki innihalda virði fyrir kopar, zink og gløðitap, sum eru hægri enn ávaringarvirðini. Um so er, verður ikki loyvt at seta fisk útaftur á aliøkið, og verður ávaringarvirði sostatt at meta um markvirði, sum er sett fyrir økissýni beint utanfyri aliøkið.

Viðvíkjandi ringsýnum, verður forboð sett at ala, um miðaltalið av trimum teimum mest dálkaðu sýnum er oman fyrir markvirðið. Somuleiðis verður sett bann ímóti at seta fisk útaftur á øki, um niðurstøðan av heildarmetingini av botnparametrunum verður “kann ikki góðtakast” (umhvørvisstøða 4). Forboðið er gallandi, til úrslit av kanningum vísa, at dálkingin er komin niðurum ávaringarvirðini.

Sostatt verður storri ávirkan góðtikin á aliøkinum enn uttanfyri.

2.1.3 Yvirlit yvir skráseting og rapportering til føroysku umhvørvismyndugleikarnar

Í umhvørvisgóðkenningini, í kunngerð nr. 131 um sjúkufyribryrgjandi rakstur og í skjalinum “umhvørvisefirrangsing av aliøkjum” frá 2003 sæst, hvat skal rapporterast til myndugleikarnar.

Umframt frágreiðingina frá árligu botnkanningini, skal árliga latast inn ein 2-ára rakstrarætlan til góðkenningar hjá HS, ein ársfrágreiðing og ein 1-ára og 3-ára aliætlan. Eisini skal HS kunnast hvønn mánað um støðuna á alistøðini (Talva 2.4).

Talva 2.4. Yvirlit yvir innlatingarfrestir hjá fóroysku alibrúkunum av frágreiðingum og ætlanum til Heilsufrøðiligu starvsstovuna.

	Rapportering	Innlatingarfrest
1	Fráboðan um støðuna	1. viku í hvørjum mánað
2	Ársfrágreiðing	1. februar
3	Aliætlan	1. mars
4	Rakstrarætlan	1. februar
5	Frágreiðing frá botnkanningini	1. februar

Ad.1. Fráboðanin fyri hvørt alibrúk og fyri hvørja fiskaæind sær skal hava hesar upplýsingar:

- Fráboðanartíðarskeið (mánaður).
- Nr. á alibrúkinum, nr. á aliøkinum.
- Nr. á eindini.
- Fiskaslag.
- Aldur (nær fiskurin var settur út).
- Tal á fiski, tá fráboðanarskeiðið byrjaði.
- Tal á fiski, tá fráboðanarskeiðið endaði.
- Tal á deyðum fiski í fráboðanartíðarskeiðinum.
- Tal á slátraðum fiski í fráboðanartíðarskeiðinum.
- Miðalvekt, tá fráboðanartíðarskeiðið endaði.
- Biomassi, tá fráboðanartíðarskeiðið endaði.

Ad. 2. Ársfrágreiðing skal innihalda hesar upplýsingar:

- Útseting av smolti, vekt og mongd.
- Vaksinustøða hjá tí útsetta smoltinum.
- Nettoframleiðsla.
- Vekt eftir slaktingina.
- Bruttoframleiðslan.
- Vekt undan slaktingina.
- Deyður fiskur (vekt).
- Sloppin fiskur (mett vekt).
- Framleiðslumongd, t.e. tann fiskanøgd, sum er á alibrúkinum pr. 31/12, samanlagt við bruttoframleiðslu, deyðum fiski, slopnum fiski, vrakaðum fiski og frádrigið fiskanøgd á alistøðini pr. 1/1 og saman lagt við nøgdini av útsettum smolti í tíðarskeiðnum.
- Fóðurnýtsla, býtt sundur í slag og samanseting.
- Fóðurfaktor.
- Heilivágs- og kemikaliunýtsla, við upplýsingum um mongd, slag og samanseting
- Mongd av lívrunnum burturkasti, hvussu tað er viðgjört, og hvørjum tað er latið.
- Mongd av vandamíklum burturkasti, sum er latið til kommunalu burturkastskipanina.
- Innaneftirlitsdata.

Ad. 3. Aliætlanin:

Aliætlanin skal leggjast til rættis eftir umhvørvisviðurskiftunum á staðnum, eftir úrslitunum frá botnkanningini og skal annars vera í samsvari við fyrisitingarligu málsetningarnar, sum umhvørvisfyrisitingin byggir á.

Ad. 4. Rakstrarætlanin fyrir hvort aliøki sær, skal innihalda upplýsingar um:

- Nr. á alistøðini, nr. á aliøkinum.
- Tíðarskeið fyrir útseting av fiski.
- Fiskanøgd, sum skal setast út.
- Fiskaslag, sum skal setast út.
- Upprunin á fiski, sum skal setast út.
- Nær ætlanin er at byrja slátur av fiski.
- Nær ætlanin er at enda slátur av fiski.
- Væntandi mesta biomassa.
- Sláturvirki, har fiskurin skal slátrast.
- Nær brakklegging væntandi byrjar á viðkomandi aliøki.
- Nær brakklegging væntandi endar á viðkomandi aliøki.

Ad. 5. Frágreiðing frá botnkanningini skal í minsta lagi innihalda:

- Greið kort, har aliøkið er teknað saman við ringum og öllum sýnistökustøðum.
- Greiðan skilnað á talmerking fyrir ringsýni, økissýni og samanberingarsýni. Umframta talmerkingina, skal RS eyðmerkjast fyrir ringsýni, ØS fyrir økissýni og SS fyrir samanberingarsýni.
- Samanberingar við undanfarnar kanningar og lýsing av gongdini í dálkingarstøðuni yvir tíðina.
- Öll rádata, herundir evnafrøðilig úrslit.
- Niðurstøður frá kanningunum, sum eru í samsvari við fyrisitingina, grundarlagið av markvirðunum. Einstök sýni, ið vísa úrslit, sum eru störrri enn markvirði, men sum samlað ikki geva eina stöðu, sum fer uppmum markvirði, skulu metast serstakt. Ráð skulu altið gevast til, hvørji tiltøk skulu setast í verk.

2.2 Alingin í Noregi

Í Norra fer alingin fram bæði inni á teimum longu og viðhvört fleiri 100 metra djúpu firðunum og fram við strondini á meira veðurútsettum økjum. Eins og í Føroyum, hevur gongdin verið, at í byrjanini var vanligt at ala í smærri ringum og at alararnir seinni eru farnir yvir til störri ringar og brúgvaanlegg og í dag verður farið til enn storri og djúpari aliringar.

Skipanin viðvíkjandi aliloyvum er øðrvísi í Norra enn í Føroyum. Hvört aliloyvi gevur loyvi til í mesta lagi 780 tons. Í Troms og Finnmark er markið tó 900 tons. Í teimum fórum, har ætlanin er at hava ein biomassa störri enn 780 t á sama aliøki (lokaliteti), má alarin sökja um fleiri aliloyvi. Sum nú er, verður í mesta lagi givið 4 aliloyvi á 780t til sama aliøki tvs. 3120t. Í Finnmark og Troms er markið tó 3600t.

Hvört aliøki er avmarkað til geografisku støddina á alibrúkinum, og eru tey sostatt væl smærri enn føroysku aliøkini. Alarar hava oftast loyvi at ala á fleiri økjum, tó verður í mesta lagi givið loyvi til 4 aliøki pr. aliloyvi.

Harumframt kunnu alarar samstarva um aliøki, og verður hetta nevnt samlokalisering.

Eftir hvört framleiðslutíðarskeið skal aliøkið í minsta lagi hvíla í 2 mánaðar. Tað kann tó koma uppá tal at krevja longri brakkleggung í samband við sjúkufyrubyrging. Rakstur og brakkleggung skal fremjast við tí fyri eyga at skapa virðisøking í fjørðinum.

Loyvdi fiskatættleikin er í mesta lagið 25 kg/m^3 , eins og í Føroyum (Talva 2.1).

Fiskarídirektoratið ger av, nær/um aliloyvi skulu bjóðast út, og í hvørjari región hesi skulu liggja. Regiónskontórið hjá Fiskarídirektoratinum skrivar út aliloyvini og hevur ábyrgdina av at samskipa umsitingina av alingini. Fylkesmannen hevur ábyrgdina av og fylgir við umhvørviseftiransiningini og avger saman við Regiónskontórinum hjá Fiskarídirektoratinum hvat skal gerast, um krövni ikki verða hildin.

Kanningunum og kostnaðinum í samband við umhvørviseftiransiningina standa alararnir fyri. Teir biðja góðendar fyritókur um at fremja kanningarnar, og úrslitini verða send til Regiónskontórið hjá Fiskarídirektoratinum, sum sendir tey víðari til eitt nú Fylkesmannen.

Umframt, at alararnir sjálvir hava ábyrgdina av at hava eftirlit við umhvørvissstøðuni og skulu hava eitt sokallað innaneftirlit (Intern Kontrol), koma myndugleikarnir eisini á eftirlitsvitjan.

Í Noregi hava tey eisini eina gjaldskipan fyri alivinnuna. Hon umfatar m.a. gjald fyri aliloyvið og árligt gjald til tað almenna. Tá myndugleikarnir eru á eftirlitsvitjan, er praksis at myndugleikarnir bera kostnaðin.

Lóginar og kunngerðirnar innan alivirksemið í Norra hava verið nógvar í tali, og summar hava verið gjøgnum nógvar broytingar. Hesar eru blivnar endurskoðaðar og eru nú færri í tali. Nakrar av lógunum og kunngerðunum eru:

LOV 2005-06-17 nr. 79: Akvakulturloven. Kom í gildið 1. januar 2006.

For 2004-12-22 nr. 1798: Forskrift om tillatelse til akvakultur for laks, ørret og regnbueørret.

For 2004-12-22 nr. 1789: Forskrift om drift av akvakulturanlegg (Akvakulturdriftsforskriften).

For 2004-03-19 nr 537: Forskrift om internkontroll for å oppfylle akvakulturlovgivningen (IK-Akvakultur).

For 2003-12-11 nr. 1490: Forskrift om krav til teknisk standard for installasjoner som nyttes til akvakultur.

For 2005-04-01 nr. 276: Forskrift om konsekvensutredninger.

Kunngerðirnar eru fyrir ein part skipaðar soleiðis, at ikki allastaðni eru greiðar avmarkingar, og tá er upp til Fylkesmannen og Regíónskontórið hjá Fiskarídirektoratinum í ökinum at tulka hesum viðvíkjandi. Eitt nú hava Regíónskontórið Suður hjá Fiskarídirektoratinum og Fylkesmannen í Rogalandi gjört eitt skjal um felags rætningslinjur fyrir teirra øki. Og í hesari rapportini verða hesar rætningslinjurnar brúktar. Sambært Fylkesmannen í Rogalandi og Regíónskontórið Suður (persónlig viðmerking) meta tey, at Rogalandsøki helst er frammalaga umsitingarliga, samanborið við fleiri onnur øki í Noregi. Undirritaða hevur tó bert kannað umsitingarligu mannagongdirnar í Rogalandi.

2.2.1 Aliloyvi og umhvørvisgóðkenning í Noregi

Áðrenn aling kann fara fram, krevst aliloyvi frá Regíónskontórinum hjá Fiskarídirektoratinum og umhvørvisgóðkenning frá Fylkesmannen. Regíónskontórið hjá Fiskarídirektoratinum er samskipari og syrgir fyrir, at Fylkesmannen, Mattilsynet, avvarðandi kommunu og Kystverket verða hoyrd. Hesi skulu meta, um umsóknin er í stríð við lóggávur og onnur áhugamál.

Aliloyvið gevur rætt til framleiðslu av ávísum fiskaslagi á avmarkaðum geografiskum øki, har til ein og hvørja tíð avgjördar avmarkingar eru galdandi. Hetta stendur í §5 í lögini um akvakultur, LOV 2005-06-17 nr. 79. Víðari standa treytirnar í sambandi við at geva aliloyvi í "Forskrift om tillatelse til akvakultur for laks, ørret og regnbueørret FOR 2004-12-22, nr. 1798". Í § 15 stendur, at mest loyvdi biomassin pr. loyvi er 780t (900t í Troms og Finnmark) og í §34 stendur, at pr. aliloyvi kunnu í mesta lagi knýtast 4 aliøki.

Norsku kanningarnar eru býttar í tríggjar bólkar A, B og C, har A- og B-kanningin skulu geva eina mynd av, um botnurin undir og tætt við alibrúkið er ávirkaður, meðan C-kanningin skal geva eina mynd av ávirkanini á botnin í resipientinum. Sí talvu 2.5.

A-kanningin er ein einföld kanning av, hvussu nóg sedimentrar í tvær fellur í 14 dagar. Kanningin verður gjörd á tveimum stöðum við alibrúkið. Kanningin er sjálvboðin, men verður sjáldan brúkt.

B-kanningin (MOM-kanningin) verður gjörd á staðnum og krevur ikki at sýni verða viðgjörd víðari á starvsstovu. Kanningin umfatar eina einfalda djóralívskanning (+/- djóralív), pH, Redox og eina sensoriska lýsing av sedimentinum. Alt eftir hvat kanningarnar vísa, fáa parametrarnir stig. Fleiri stig, verri er stöðan. B-kanningin verður gjörd í nærsuni (Talva 2.6). Kanningin verður brúkt bæði í samband við umsókn um aliloyvi og í eftiransingini.

Títtleikin av B-kanningini fylgir umhvørivistøðuni (sí Talvu 2.7) á aliøkinum. Um ávirkanin fer upp um triðju umhvørvisstøðu, er staðið so mikið dálkað at stöðan ikki kann góðtakast, og tá skal ali-samtakið av sær sjálvum syrgja fyrir, at ein víðka B-kanning verður gjörd. Í fyrstu syftu inniber hetta, at fleiri sýni skulu takast undir alibrúkinum. Um tann víðkaða B-kanningin vísir at stöðan ikki kann góðtakast, kann Regíónskontórið hjá Fiskarídirektoratinum í samráð við Fylkesmannen áleggja, at øki verður brakklagt. Myndugleikarnir kunnu eisini krevja, at aðrir parametrar skulu kannast, so sum TOC, heilivágur (antiparasitveini og antibiotika), total N, fosfor, zink og kopar.

Ein mögulig C-kanning kann somuleiðis, í sovorðnum fórum, styrkja um grundarlagið undir avgerðini. Um álagt verður, at øki skal brakkleggjast, verður aling ikki loyvd aftur á økinum, fyrr enn ein umhvørviskanning víslir umhvørvisstöðu 1 ella 2. (Talva 2.7)

C-kanningin er ein meira víðfevnd kanning, har ein partur av kanningunum má gerast á starvsstovu. Kanningin umfatar í høvuðsheitum djóralívkanningar (kvalitativt og kvantitativt) sambært NS 9423, lívrunnið tilfar, zink og kopar í sedimentinum. Kanningin verður gjord í mið- og fjaronuni. Henda kanningin verður einans kravd í serligur fórum, eitt nú tá talan er um serliga stór alibrúk, tá eitt hvört serligt er, har aliøkið liggur, ella um onnur dálkingarviðurskifti eru galdandi.

Talva 2.5. Yvirlit yvir tey trý slögini av kanningum í norsku umhvørviseftiransingarskipanini

	Slag av kanning		
	A	B	C
Sona (sí Talvu 2.6)	Nærsona	Nærsona	Miðsona og fjaronna
Tal av sýnum	2	Min. 10 og minst ein við hvønn ring	Rútanet, gradient ella djúpastu støðir ("dyp ál"). 2 replikatir/støð.
Parametrar	Sedimenterings-rata í 14 dagar.	Fauna: +/- djór størri enn 1 mm, pH, Redox, Sensorisk kanning av sedimentinum	Djóralív størri enn 1 mm (kvalitativt og kvantitativt), total organiskt carbon, total nitrogen, fosfor, zink, kopar (bert í miðsonuni), kornstødd, oxygen í vatnsúluni, visuel lýsing av sedimentinum.
Markvirðir	-	Fyri at finna útav hvørji umhvørvisstöðu (1-4) ali-brúkið er í, verða kanningarárslitini bólkaði í einari stig-skípan. Fleiri stig verri er støðan.	Markvirðir sambært STF-vegleiðingini 97:03 "Klassifisering av miljøkvalitet i fjorder og kystfarvann". Markvirðini eru bólkaði í 5 støður: Gott, minni gott, heldur vánaligt, vánaligt og sera vánaligt. Sí fylgiskjal 1. NS 9410 verður brúktur í miðsonuni.
Vegleiðingar	NS 9410 ella líknandi altjóða standardur/normur	NS 9410 ella líknandi altjóða standardur/normur	NS 9410 Fauna í miðsonuni, NS 9423 kornstødd, vegleiðandi markvirði í fjaronuni sambært STF-vegleiðingini 97:03: "Klassifisering av miljøkvalitet i fjorder og kystfarvann"

Tá sökt verður um aliloyvi, skulu allir viðkomandi upplýsingar viðv. alibrúkinum viðleggjast, so sum upplýsingar um øki, har ætlanin er at ala á, ætlanirnar við alibrúkinum og aliútgerð.

Áðrenn aling kann fara fram á einum aliøki (lokaliteti) skal økið góðkennast, ella sum norðmenn siga, øki skal "klarerast". Í forskrift nr. 1798, um "tillatelse til akvakultur for laks, ørret og regnbueørred" stendur í stuttum í § 30, at eitt aliøki kann klarerast, um so er, at tað er umhvørvisliga ráðiligt, at hædd er tikan fyri øðrum áhugamálum, at onnur kravd loyvi sambært øðrum lögum eru givin, og at aliøkið ikki er í stríð við viðtiknar ætlanir og verndartiltök. Verður sökt um at økja biomassan á aliøkinum ella um at økja um arealnýtsluna, krevst nýggj góðkenning.

Umframt hetta stendur í §36 í somu kunngerð, at onnur serlig krøv til umsóknina eru:

1. Upplýsingar um streym á økinum.
2. Kortdokumentatión sambært “NS 9410 – Miljøovervåkning av marine matfiskanlegg “– ella líknandi altjóða standardi/viðurkendum normi..
3. Úrslitini frá einari einfaldari umhvørviskanning av botnviðurskiftunum á aliøkinum. Kanningin er ein B-kanning og skal gerast sambært NS 9410 ella líknandi altjóða standardi/viðurkendum normi. Á øki, har aling ikki hevur verið fyrr, verður botnurin undir anlegginum kortlagdur við at taka javnt 15-20 grabbsýni, har botnslag og dýpi verður skrásett. Hetta verður gjört í sambandi við fyrstu kanning.

Um serligar umstøður eru galldandi t.d. støddin á alibrúkinum, viðurskiftini har aliøkið liggur ella onnur dálkingarviðurskifti, kann Regionkontórið hjá Fiskarídirektoratinum í samráð við Fylkesmannen krevja eina meira umfatandi kanning av botninum í næersonuni (Talva 2.6) og í fjarsonuni (C-kanning) sambært NS-9410 og NS-9423. Til dømis kann C-kanningin krevjast, tá søkt verður um størri framleiðslu enn 3120 tons.

Í umhvørvisgóðkenningini stendur, undir hvørjum treytum og á hvørjum grundarlagi góðkenningini verður givin, m.a. maksimum loyvdur biomassi, nær umhvørviseftiransingin skal gerast, og hvat alarin í minsta lagi skal skráseta t.e. journalföring, ársrapport, resipientkanning og innaneflirlit.

Fyri at kunna meta um, hvussu nógva aling øki (lokaliteturin) tolir, verður í minsta lagi ein sokallað B-kanning gjord í samband við umsóknina um aliloyvi. Útfrá hesum verður mett um berievnið, og harvið um loyvi skal gevast til aling á staðnum. Tá biomassin er mestur, verður B-kanningin gjord aftur. Hetta er umleið 2 ár eftir, at alingin er byrjað. Um serlig viðurskifti eru galldandi, kunnu myndugleikarnir krevja eina meira umfatandi kanning, eina sokallaða C- kanning. C-kanningin verður tó sjáldan brúkt.

2.2.2 Meting av möguligari ávirkan á umhvørvið – árinsmeting

Í kunngerðini um árinsmetingar stendur, at hetta kann krevjast, tá talan er um størri alibrúk. Fiskarídirektoratið er síðan komin við rætningslinjunum, at í samband við árinsmetingar kann hetta krevjast, tá talan er um umsóknir til alibrúk størri enn 3600 tons og til alibrúk til lívfisk við framleiðslu av meiri enn 5 milliónir stk. Tó so kann árinsmeting eisini krevjast, tá talan er um alibrúk minni enn 3600 t.

Árinsmetingar skulu gerast sambært FOR 2005-04-01 nr. 276: Forskrift om konsekvensutredninger. Rammurnar viðv. útgreinanini eru m.a.:

- Lýsing av ætlanini.
- Útgreinan av ætlanum hjá myndugleikunum á økinum.
- Útgreinan av viðkomandi týdningarmiklum umhvørvisviðurskiftum og náttúru-tilfeingi.
- Hvørja ávirkan ætlanin kann fää á t.d. heilsuna hjá fólk, á djóra-og plantulív, vatn v.m.
- Onnur ávirkan.
- Útgreinan av alternativum.
- Meting av, um neyðugt er við nærrí kanningum, áðrenn ætlanin verður framd.
- Eina meting av törvinum á eftiransing v.m. í sambandi við avleiðingar av ætlanini.

2.2.3 Umhvørviseftiransingarskipanin í Noregi

Tann norska umhvørviseftiransingin hevur grundarlag í MOM-projektinum (**Matfiskanlegg-Overvåkning–Modellering**) frá 1997.

Endamálið við MOM-skipanini er, at hon skal tryggja, at staðið har alibrúkið liggur (lokaliteturin) skal kunna brúkast í longri tíð, utan at ávirkanin skal gerast stórra enn, at gravandi botndjór kunnu liva undir alibrúkinum.

Norski standardurin NS-9410 (Miljøovervåkning av marine matfiskanlegg) hevur grundarlag í MOM, og alivinnan skal fylgja hesum ella líknandi altjóða standardum/normum, tá umhvørviskanningarnar skulu gerast. Standardurin vísir á mannagongdir og mátingar, sum skulu til fyri at lýsa ávirkanina á havbotnin. Somuleiðis er ásett, hvussu ofta kanningarnar eiga at gerast. Hetta er út frá prinsippinum, at meiri óki er ávirkað, tess títtari skulu kanningarnar gerast.

Skipanin í NS-9410 býtir ávirkanina frá alibrúkum í 3 sonur, nær-, mið- og fjarsonu, við tilhoyrandi kanningartítleika, kanningarparametrum og tal av sýnum (Talva 2.5, 2.6 og 2.7)

Tann sonevnda næersonan verður bólkað í eina av 4 möguligum umhvørvisstöðum (lokalitetstilstand) og fyri hvørja umhvørvisstöðu er ein kanningartítleiki. (Talva 2.7). Jú meira aliðkið (næersonan) er ávirkað, jú oftari skal kanningin gerast. Um umhvørvisstöðan til dömis er 1, skal B-kanning bert gerast 2. hvort ár, og er umhvørvisstöðan 3, skal B-kanning gerast 6. hvonn mánað. Praksis er oftast, at tá umhvørvisstöðan kemur á 3, verður flutt til nýtt aliðki, tá framleiðslutíðarskeiðið er endað.

Talva 2.6. Yvirlit yvir býti av sonum í norsku skipanini, sambært NS 9410.

	Nærsona	Miðsona	Fjarsona
Definitión	Ókið undir og nær við anleggið, har teir flestu stórru partiklarnir sedimenterast. Vanliga er hetta í mesta lagi 15 m frá alibrúkinum.	Ókið millum nær og fjarsonu, har smærri partiklar sedimenterast. Vanliga er hetta í mesta lagi 100-150 m út um næersonuna	Ókið utan fyri miðsonuna.
Keldur, sum ávirka	Alibrúkið	Alibrúkið hevur høvuðs-ávirkanina, men aðrar keldur kunnu eisini hava týdning	Alibrúkið er ein av fleiri keldum
Mögulig ávirkan á vistskipanina	Stórar broytingar í djóralívinum og í kemisk viðurskiftum á botninum	Líðandi minni ávirkan	Øktur gróður og økt oxygennýtsla niðri við botnin
Kanningarskrá	Primert A og B	Primert C	Primert C
Standard	NS-9410 ella líknandi standardar/normar	NS-9410 ella líknandi standardar/normar	STF-vegleiðing 97:03 “klassifisering av miljøkvalitet i fjorder og kystfarvann”

Talva 2.7. Títtleikin av A- og B- kanningum í aliøkinum (nærsonuni) í mun til ávirkana í aliøkið (lokalitetstilstand). Við umhvørvisstøðu 4 verða viðurskiftini ikki góðtikin.

Umhvørvisstøða (lokalitetstilstand)	Títtleiki av kanningunum	
	A-kanning, hon er sjálvboðin	B-kanning
1	3. hvønn mánað	2. hvørt ár
2	2. hvønn mánað	Hvørt ár
3	Hvønn mánað	6. hvønn mánað
4		Viðkað B-kanning.

Botnkanningarnar skulu gerast í tíðarskeiðinum, tá mest útlát er á lokalitetin, ella tá biomassin er störstur.

Nærri er greitt frá sjálvum A-, B- og C- kanningunum í partinum 2.2.1 um aliloyvi og umhvørvisgóðkenning í Noregi.

Úrslitini av umhvørviskanningunum verða send til Regiónskontórið hjá Fiskarídirektoratinum, sum síðan formidlar tað víðari til Fylkesmannen og Mattilsynet.

Umframt at alarnir standa fyrir umhvørviseftiransingini, koma myndugleikarnir (Regiónskontórið hjá Fiskarídirektoratinum) á eftirlitsvitjan. Fiskarídirektoratið kannar tá, um alibrúkið heldur treytirnar í loyvinum og í umhvørvisgóðkenningini. Harumframt verður kannað, um alibrúkið heldur treytirnar í Kunngerðini um Intern Kontrol (FOR 2004-03-19 nr. 537: Forskrift om internkontroll for å oppfylle akvakulturlovgivningen (IK-Akvakultur)).

2.2.4 Yvirlit yvir skráseting og rapportering til norsku umhvørvismyndugleikarnar

Í rakstrarkunngerðini og í umhvørvisgóðkenningini stendur, at rapporterast skal hvønn mánað, rakstrarætlan skal góðkennast árliga og úrslitið av umhvørviskanningini skal sendast til Regiónskontórið hjá Fiskarídirektoratinum (Talvu 2.8). Hvørjir upplýsingar verða kravdir í teimum einstøku frágreiðingunum, er víst niðanfyri.

Talva 2.8. Yvirlit yvir innlatingarfrestir av ymiskum rapporteringum í Noregi.

		Innlatingarfrest
1	Rapportering	Hvønn mánaða innan tann 7.
2	Rakstrarætlan	1. oktober
3	Ársfrágreiðing	Eftir áheitan
4	Úrslit frá umhvørviseftiransingini	

Ad. 1. Rapporterast skal innan tann 7. í hvørjum mánaði til Regiónskontórið hjá Fiskarídirektoratinum. Teir senda tað síðan víðari til viðkomandi myndugleikar. Fylgjandi upplýsingar skulu latast fyrir hvørja virkna eind sær:

- Nr. á eindini, knýtt at eigara av loyvinum.
- Nær brakklegging av hvørjum aliøki sær.

Ad. 1. (framhald)

- Útsetan av fiski (slag, tal, árgangur).
- Nøgd av fiski (slag, tal, árgangur).
- Biomassi.
- Nøgd slaktað (tal, slag, vekt slaktað og slaktistöða).
- Úttøka av livandi fiski (slag, tal, nøgd. Um fiskur er fluttur, skal rapporterast 1 hvat alibrúk fiskurin er fluttur til).
- Missur (slag, tal, nøgd og orsøk).
- Fóðurnýtsla (kilo og slag).
- Álítandi rúmd.
- Fiskatættleiki (til Mateftirlitið).
- Hiti (til Mateftirlitið).
- Teljing av laksalús (til Mateftirlitið).

Ad. 2. Rakstrarætlan fyrir 2 tey næstu kalendaraáriní skal innan 1. oktober sendast til góðkenningar hjá Regíónskontórinum hjá Fiskarídirektoratinum. Rakstrarætlanin skal í minsta lagi fevna um:

- Hvørji øki ætlanin er at seta fisk út í, nær fiskur skal setast út og tal. Har talan eru um øki, sum eru tengd at fleiri aliloyvum, skal vera greitt frá, hvørji loyvi hetta er galldandi fyri.
- Tíðarskeið fyrir brakklegging og mögulig flyting av fiski til onnur øki.

Ad. 3. Ársfrágreiðing. Á hvørjum ári skal gerast ein rapport, sum vírir framleiðsluna seinasta árið, rusknögdir og handfaring og somuleiðis nýtslu av föðri, heilivági v.m.

Ad. 4. Úrslitið frá umhvörviseftiransingini. Í samband við B-kanningingina, sum er tann vanliga eftiansingin, skal ein stutt rapport gerast. Hon skal innihalda:

- Kort (1:5000).
- Tað topografiska botnkortið.
- Kort, har sýnistökurnar eru merktar.
- Øll skema, sum eru fylt út í sambandi við kanningina.
- Rapportin skal í stuttum lýsa stöðuna undir anlegginum og eina samanbering við úrslitini frá teimum ymsu sýnum.
- Um sedimentstöðan er ymisk ymsa staðni undir anlegginum, skal hetta viðmerkjast.
- Ikki góðkend einkult sýni skulu viðmerkjast og metast serskilt, hóast stöðan á alíðkinum er góðkend, og har skal gevast ráð um, hvørji tiltök eiga at verða sett í verk.
- Í reportini skulu úrslitini samanberast við undanfarnu kanningar og greiðast skal frá möguligu gongdini. Øll neyðug data og upplýsingar, sum skulu til fyrir at onnur skulu kunnu gera eina sama slag kanning, skulu viðleggjast.
- Reportin eigur bæði at verða í pappír- og elektroniskum formi.

2.3 Alingin í Skotlandi

Alingin fer í høvuðsheitum fram á vestur- og norðursíðuni á Skotlandi, har geografisku og hydrografisku umstøðurnar eru til tess. Firðirnir eru ikki so langir og djúpir, og eru ymiskir viðvíkjandi ráki og streymviðurskiftunum annars, og aling fer oftast fram har dýpið er einar 20-30 m. Alibrúk liggja eisini fram við landinum, har tað ber til, og dýpið er nøktandi. Vanliga er dýpið har alingin fer fram eingin trupulleiki, tó er summastaðni ringt at gera streymkanningar sambært reglunum tí viðvíkjandi.

Økini har alararnir hava loyvi at ala, hava gjøgnum tíðirnar verið ymisk í stødd. Eins í Føroyum hava aliökini verið stór, men tey aliökini, sum verða givin í Skotlandi í dag, eru so smá, at næstan bert er rúm fyrir alibrúkinum. Vanligt er, at alararnir hava fleiri loyvi, soleiðis at teir kunnu lata aliøki hvila í longri tíð.

Alararnir í Skotlandi brúka bæði ringar og brúgvaanlegg. Støddin av ringunum liggur um 80-90 m í ummál, men rákið er at fara yvir til størri eindir.

Aliloyvini í Skotlandi hava avmarkingar í biomassa og eru tengd at, hvat aliøkið tolir. Sum nú er, verður tó í mesta lagi givið aliloyvi til 2500 tons.

Í Skotlandi er berievnið sett fyrir hvønn fjørð. Hetta er gjört við hjálp av modellering av væntandi ávirkan á havbotnin og øking av töðsöltum í sjónum. Ut frá hesum eru firðirnir bólkaðir í 3, har bólkur 1 merkir, at her verður ikki meir aling loyvd, 2 merkir at avmarkað er, hvussu nóg aling verður loyvd afturat og 3 merkir, at her er eingin avmarking.

Í talvu 2.9 er berievnið lýst við summering av indexinum fyrir “nutrient øking” og “bentisk ávirkan”. 10 merkir væntandi mest ávirkan og 0 er minst ávirkan.

Talva 2.9.. Index fyrir meting av ávirkan frá aling í skotsku skipanini, grundað á modelútrokningar.

Samanlagt index av “nutrient øking” og “ávirkan á havbotnin”	Bólkur
7-10	1
5-6	2
0-4	3

So hvørt sum aliloyvi verða givin, verður fjørðurin bólkaður av nýggjum, og við tí kann síggjast, um meira aling verður loyvd ella ikki. Meira kann síggjast um hetta í vegleiðingini frá Fisheries Research Service, Scottish Executive: Locational Guidelines for the Autorisation of Marine Fish Farms in Scottish Waters: Categori 1,2 and 3 areas designated on the basis of FRS sensitivity of sea lochs.

Umsitingin av alivinnuni í Skotlandi er bygd á prinsippið “Polluter Pay Principle”. Hetta merkir, at ymisk avgjøld eru áløgd alarunum, t.d. í sambandi við leigu av aliøki, og hvussu nóg tons verða alin. Somuleiðis er tað alarin, sum stendur fyrir útreiðslum í sambandi við aliloyvið og umhvørvis-eftiransingina annars.

SEPA (Scottish Environmental Protection Agency) hevur eftirlit við umhvørvinum í Skotlandi. Stovnurin hevur til uppgávu at eftirkanna, um alingin fer fram í samsvar við umhvørvisgóðkenningina, um ólóligur heilivágur verður brúktur og um ávirkanin á umhvørvið

gerst ov stór. Eisini skal SEPA gera reglur viðvíkjandi umhvørviseftiransingini. The Crown Estates hevur aliloyvini um hendi.

Enskar/Skotskar lögir og reglur eru tengdar at EU direktivum. Serliga eru 5 EU direktivir viðkomandi, tá talan er um fiskaaling á sjónum. Hesi eru:

- The Water Framework Directive.
- Dangerous Substances Directive.
- The Shellfish Growing Waters Directive.
- The Habitats Directive.
- The Wild Birds Directive.

Bæði Evropiskar og internationalar lögir leggja stórrí og stórrí dent á at nýta “Best Environmental Practice” (BEP) (besta umhvørvisliga framferð) og Best Available Technique (BAT) (best tóka tókní) og hesi eru innbygd í UK lögir og reglugerðir.

EU-direktivini eru flættaði inn í Enskar/Skotskar lögir og reglur. Tær mest viðkomandi eru:

- The Environment Act 1995.
- Controlled Activity Regulations 2005 (CAR) (fyrr The Control of Pollution Act 1974, Part II (the 1974 Act) CoPA).
- Water Environment and Water Services (Scotland) Act 2003.

Skotska umhvørvisgóðkenningin og eftiransingin fer fram eftir “Environmental Assessment Guidance Manual for Marine Salmon Farmers Regulations 1999”, ið er at finna á heimasíðuni hjá SEPA (www.sepa.org.uk/guidance/fishfarmmanual/manual.asp)

2.3.1 Aliloyvi og umhvørvisgóðkenning í Skotlandi

Áðrenn eitt alibrúk kann setast á stovn krevst:

- Eitt aliloyvi frá “The Crown Estates”. Umsøkjarin leigar (leasar) økið frá Crown Estates í eitt ávist tíðarskeið, sum vanliga er 10 ár.
- Ein umhvørvisgóðkenning (Consent to Discharge) frá SEPA.
- Eitt arbeiðsloyvi (galdandi fyri Shetland og partvís Orkney oyggjar).

Skráseting av alivirkseminum skal harumframt gerast hjá Fisheries Research Service (FRS), sum hevur eitt nú fiskaheilsu um hendi.

Áðrenn umsøkjarin kann sökja um aliloyvi, skal hann gera eina sonevnda undanumsókn. Endamálið er at vegleiða umsøkjanum í sambandi við umsóknina, soleiðis at hon inniheldur nøktandi upplýsingar og kannningar, tá sökt verður um aliloyvi.

Fyrsta stigið er at finna egnad øki at ala á. Umsøkjarin syrgir fyri at fáa til vega neyðugu upplýsingarnar og The Crown Estate ráðgevur um ætlaða aliøkið er tókt, um tað er umfatað av øðrum reglum og áhugamálum o.s.fr. SEPA vegleiðir í umhvørvisviðurskiftum.

Somuleiðis skal umsøkjarin frammanundan útgreina aliætlanirnar, hvussu umhvørvisviðurskiftini eru á staðnum, útgreina hvørji slög av heilivági ætlanin er at brúka og hvussu ætlanin er at rökja

alibrúkið m.a. nótirnar. Um undankanning hevur verið gjörd fyrr, skal hon ikki gerast umaftur. Sí eisini http://www.sepa.org.uk/pdf/guidance/fish_farm_manual/main/3.pdf

Í sambandi við aliloyvið, skal harumframt avgerast, um ein árinsmeting av umhvørvinum (Environmental Impact Assessment) er neyðug, fyrir at ein lýsing av umhvørvisviðurskiftunum á staðnum (Environmental Statement) kann gerast. Myndugleikarnir kunnu krevja árinsmeting av umhvørvinum, tá mett verður at alivirksemið kemur at hava munandi ávirkan á umhvørvið. Kanningin kann koma uppá tal í teimum fórum, tá:

- Alivirksemið ella partar av tí liggar í serliga viðkvæmum öki
- Ætlaða alivirksemið hevur ein biomassa uppá 100 tons ella meira, ella har ætlaða virksemið hevur víddina uppá 1000 m² ella meir.
- Eisini kann árinsmeting krevjast, tá sökt verður um broytingar á verandi alibrúki, soleiðis at alivirksemið verður sum lýst omanfyri.

Umsökjarin biður, útfrá ætlaða virkseminum, avvarðandi myndugleikar um skrivilga at siga teirra meining, um ein árinsmeting av umhvørvinum er neyðug. Hvussu umfatandi árinsmetingin skal verða, verður avgjört í hvørjari umsókn í sær. Í teimum fórum har ein árinsmeting er neyðug ella biðið verður um fleiri upplýsingar viðvíkjandi umhvørvinum, skal umsökjarin biðja avvarðandi myndugleikar um skrivilga at siga (teirra meining um), hvørjar upplýsingar skulu fáast til vega í samband við lýsingina av umhvørvinum. Umsökjarin skal síðan fáa til vega upplýsingarnar og gera eina rapport, har høvuðsávirkanin á umhvørvið verður lýst. Rapportin er ein sokallað lýsing av umhvørvisviðurskiftunum (Environmental Statement) og skal leggjast við, tá sökt verður um aliloyvi.

Umhvørvisgóðkenningarnar eru til 1. apríl 2006 farnar fram eftir lögini “The Control of Pollution Act 1974” eisini nevnd CoPA. Nýggja lógin “Water Environment and Water Services (Scotland) Act 2003 hevur EU vatnrammudirektivið innbygt, og allar umhvørvisgóðkenningar fara nú fram eftir “Water Environment (Controlled Activities) Regulations 2005” eisini nevnt (CAR).

Í umhvørvisgóðkenningini standa treytir og avmarkingar í sambandi við alibrúkið. Umhvørvisgóðkenningin tilskilar mest loyvaða biomassa, hvussu nógv og hvør nýtsla av heilivági verður loyvd, hvør umhvørviseftiransing er kravd, hvar sýnitökurnar skulu gerast og hvørja rapportering SEPA krevur. Umhvørvisgóðkenningin kann verða broytt árliga eftir tørvi, men bert við skrivilgum samtykki frá SEPA. Ein partur av treytunum verður settur við hjálp av moddelering.


Í lötuni er tvær skipanir galldandi viðvíkjandi umhvørviseftiransingini. Dentur verður her lagdur á at lýsa ta nýggju skipanina, men tó verður í summu fórum tann gamla skipanini eisini lýst. Tann nýggja skipanin “Site Specific Monitoring Survey” kom í 2005 og skulu öll nýggj alibrúk fylgja henni. Hjá verandi alibrúkum, sum fylgja tí gomlu “Biomass monitoring” skipanini, er tað sjálvboðið at skifta yvir til nýggju skipanina, men verða broytingar gjördar í aliloyvunum t.d. at biomassin verður øktur, skal skiftast til nýggju skipanina.

Ein ávis økt ávirkan verður góðtikin undir og tætt við alibrúkið. Markið (mynd 1) á økinum har ávirkan verður góðtikin kallast Allowable Zone of Effects, stytt til AZE, og niðanfyri er lýst, hvar markið er í báðum skipanunum. Økið innanfyri AZE verður eisini kallað nærorki.

- Í nýggju skipanini, “Site Specific Monitoring Survey”, er AZE-markið sett eftir, hvussu botn- og hydrografisku viðurskiftini eru á staðnum. Skapið á økinum innan fyri AZE-markið

verður kallað “Footprint” og verður tað roknað út við modelleringskipanini autoDEPOMOD.

- Í gomlu skipanini, “Biomass Monitoring Survey”, er AZE-markið 25 m út frá öllum síðum á alibrúkinum. Ókið innan fyri AZE-markið kallast nærökið. Óki frá AZE-markinum og út til 100 m frá kantinum á alibrúkinum kallast fjaröki.



Mynd 1. Markið, eisini kallað AZE, har ávirkan frá alibrúkinum verður góðtikin

Støddin (biomassin) av aliloyvinum, loyvda nøgdin av heilivági og hvar AZE-markið er, verður roknað út við hjálp av moddelering.

Við nýggju skipanini verður modellerað við programminum AutoDEPOMOD.

Programmið roknar út:

- Mesta biomassa. Sum nú er, verður tað í mesta lagi givið aliloyvi til 2500 tons.
- Støddina av økinum undir alibrúkinum, har ávirkan verður told. Tað ásetur hvar AZE-markið er, og hvar sýnistökur skulu gerast í samband við eftiransingina.
- Nøgdina av heilivági, sum verður loyvd til viðgerð móti laksalús. Í avlúsingarevninum Slice er tað virkna evnið emamectin benzoate (EmBZ) og í Calicide er tað evni teflubenzuron (TFBZ).

Umframt at undankanning av botninum er kravd (um hon ikki er gjørd frammanundan), skal alarin lata niðanfyri standandi upplýsingar til moddelering við autoDEPOMOD:

- Streymmátingar í 15 dagar við tíðarbilum á ein tíma, ferð í cm/sek og rætningur á dýpunum. útgreina sambært SEPA.
- Dýpið á streymmátaranum og hædd frá botni til hvørja dataseriu.
- Lokalt kumpass frávik, tá streymmátingarnar fara fram.
- Tal av ringum, skap, stødd (dýpi og diametur/vídd) og hvussu ringarnir verða lagdir.
- Botndýpið í 1 km² areal, við alibrúkinum í miðjuni.
- Miðal vatnskorpuhædd fyri økið har alibrúkið skal liggja (frá sjóvarfallstabellum).
- Mest loyvdi biomassi.
- Árlig fóðurnýtsla.

Modeleringskipanin hevur annars sett sum standard m.a. fiskatættleikan uppá 17 kg/m^3 (Umsökjarin kann tó hava annan fiskatættleika), mesta biomassa uppá 2500 t og ITI 30. ITI (The Infaunal Tropic Index) er eitt biotiskt indeks, sum lýsir samfelög og broytingar í fœðiumstöðum hjá botndýrum (Codling and Ashley, 1992).

2.3.2 Umhvørviseftiransingarskipanin í Skotlandi

Skotska eftiransingin er bygd á vísindaligar kanningar, bæði viðvíkjandi kanningarøki og markvirði, Endamálið við eftiransingini er m.a. at:

- Kanna um samsvar er við umhvørvisgóðkenningina.
- Eftirkanna og royna matematiska modellið.
- Tryggja at markvirði og onnur virði verða hildin.
- Máta ávirkana á umhvørvið.
- Meta um törvin á hjálpandi tiltökum.
- Revidera úrslitini av innaneftirlitinum.

Sambært SEPA eru enn ikki góðkendir standardir fyrir sediment, men hóast tað, eru mörk sett fyrir, nær SEPA ikki góðkennir stöðuna (sí talvu 2.14). Mörkini eru sett ávikavist innan- og utanfyri AZE-markið og verða mörkini her kallað tiltaksgáttin (“Action Level”). Somuleiðis verða kemisku úrslitini í sedimentkanningunum javnan samanborin við úrslitini frá samanberingarøkjum.

Vanligu umhvørviseftiransingini standa alararnir fyrir og er hetta ein partur av innaneftirlitinum. Í innaneftirlitinum skal alarin gera eina arbeðsætlan, har avtalað er ein tíðarætlan, hvar sýni skulu takast og um teirra egnu fólk ella ráðgevarar verða brúktir. Arbeðsætlanin eigur at verða endurskoða javnan eftir avtalum millum alara og SEPA, heldur enn at biða til SEPA endurskoðar hana. Innaneftirlitið stendur í umhvørvisgóðkenningini, ella, sambært nýggju aliloyvunum, í “Monitoring Protocol Specification”, sum SEPA biður um frá alarunum. Har verður upplýst, hvar sýnistökur skulu gerast, hvor eftiransing skal fylgjast og titteikan av henni, hvat skal skrásetast og hvørji data SEPA krevur.

Umframt at alarnir standa fyrir umhvørviseftiransingini, fer SEPA eisini á eftirlitsvitjan. Nakrar av vitjanunum verða fráboðaðar frammanundan og aðrar verða ikki. Á eftirlitsvitjanunum verður kannað, um alibrúkið heldur treytirnar í umhvørvisgóðkenningini/loyvinum, bæði innan umhvørviseftiransingina, markvirði, fóðurnýtslu, um aliútgerðin er í lagi, heilivágsnýtslu o.s.fr. og hevur SEPA tjekklistar í hesum sambandinum. Botnviðurskiftini verða kannað sambært umhvørvisgóðkenningini og harumframt verða sedimentsýni tikan og kannað fyrir nøgdir av kopari, zink, fríum sulfid, um leivdir av heilivági frá avlúsing eru og um mögulig ólöglig nýtsla av heilivági er farin fram. Kanningar verða eisini gjördar av sjónum. Á eftirlitsvitjanini kann SEPA eisini eftirkanna teknisku útgerðina, sýnistökur, analysur, skjalföring ella mannagongdir úti í feltinum.

Um úrslitið av eftiransingini ikki er nøktandi, verður roynt at finna loysnir í samstarvi við alaran. Fyrsta stigið er at tosað við alaran um stöðuna og um, hvussu hon kann betrast. Eisini kann SEPA krevja, at eftiransingin skal gerast árliga. Og í teimum fórum, tá úrslitini ikki kunnu góðtakast, kann verða biðið um at flyta alibrúkið, tá framleiðslutíðarskeiðið er endað. Um hetta ikki ber til, kann verða biðið um at brakkleggja økið í eitt longri tíðarskeið t.d. eitt heilt framleiðslutíðarskeið. Somuleiðis kann verða biðið um at betra um fóðurfaktorin og at minka um fóðurspillið, eitt nú við at hava automatiska fóðring. Um tað fríwilliga ikki gongur, kann SEPA gera av at minka um biomassan í loyvinum ella at taka loyvið aftur.

Vanliga eftiransingin, sum alararnir standa fyrir, skal fremjast í tíðarskeiðinum ein mánað áðrenn/aftaná at mest biomassi er í framleiðsluni. Hetta er vanliga 2. hvort ár og eftiransingin skal helst fara fram í tíðarskeiðinum millum 1. maj og 31. oktober. Har alibrúk brúka skiftisøki og/ella hava víðkað loyvi ella skipan við brakkleggung, kann verða biðið um meira umfatandi eftiransing. Alararnir skulu boða SEPA frá nær eftiransingin fer fram, soleiðis at SEPA hefur möguleikan at vera til staðar.

Hvør eftiransing sum krevst til hvort aliðki, er tengt at stöddini á alibrúkinum, hydrografisku viðurskiftunum og um aliðkið liggar í serliga áhugaverdum náttúruøki (á enskum natural heritage) ella har onnur umhvørvisviðurskifti eru galdandi.

Í lötuni eru tvær skipanir galdani. Tann nýggja “Site Specific Monitoring Survey” og tann gamla “Biomass Monitoring Survey”. Gamla “Biomass” skipanin er býtt í tríggjar bólkar “Visuel Monitoring Survey”, “Standard Monitoring Survey” og “Extended Monitoring Survey. Á talvu 2.10 sæst nær hvør skipan er galdandi.

Talva 2.10. Yvirlit yvir nær hvør skipan er galdandi fyrir nýggj alibrúk, øking av biomassa og innaneftirlit.

Biomass i (tons)	Umsókn nýggj alibrúk (eisini avlúsing)	Verandi alibrúk. Einans øking av biomassa	Verandi alibrúk. Øking av biomassa og avlúsing	Botnkanning sambært umhvørvisgóókenning (innaneftirlit)
0-1000t	Standard undankanning* * Í alibrúkum <500t er video kannning nøktandi	Standard ella Site Specific Monitoring Survey* * Serligar reglur eru fyrir serliga áhugaverd náttúruøki (natural heritage) ella har onnur serlig umhvørvisviðurskifti eru galdandi	Standard ella Site Specific Monitoring Survey* * Serligar reglur eru fyrir nýtslu av SliceTM og serliga áhugaverd náttúruøki (natural heritage) ella har onnur serlig umhvørvisviðurskifti eru galdandi	Standard ella Site Specific Monitoring Survey* *Serligar reglur eru fyrir nýtslu av SliceTM og serliga áhugaverd náttúruøki (á enskum natural heritage) ella har onnur serlig umhvørvisviðurskifti eru galdandi
>1000t	Extended undankanning	Extended ella Site Specific Monitoring Survey	Extended ella Site Specific Monitoring Survey	Extended ella Site Specific Monitoring Survey

Í báðum skipanunum eru tvey slög av kanningum:

- Vanlig botnkanning.
- Sedimentkanning fyrir leivdir av heilivági í samband við avlúsing við Slice (Emamectin benzoate) ella Calicide (Teflubenzuron).

Ad. a. “Site Specific Monitoring Survey” skipanin er tengd at AZE-markinum, har ein ávís ávirkan á botnin verður góðtikin (Mynd 1). Botnkanning verður gjord á 6 stöðum: 4 umboðandi alibrúkið og 2 samanberingarstöðir. Í talvu 2.10 síggjast stöðirnar. Kanningarparametrarnir eru teir somu sum í gomlu skipanini “Standard Monitoring Survey” og síggjast teir í Talvu 2.11.

Gamla “Biomass Monitoring Survey” skipanin er býtt sundir í tríggjar bólkar og eru hesir í høvuðheitum tengdir at nøgdini av mest loyvda biomassa. Botnkanningarnar í:

- “Visuel Monitoring Survey” er ein filmsupptøka av botninum í eitt transekt uppá 50 m, umframt myndatøka fyri hvørjar 5 m.
- Standard Monitoring Survey” eru 2 kanningarstøðir í streymrætning umboðandi alibrúkið og 2 samanberingarstøðir. Parametrarnir, sum kannað verður fyri, siggjast á Talvu 2.11.
- Og í “Extended Monitoring Survey” eru 2 transekt í hvør sín streymrætning, tilsamans 5 kanningarstøðir umboðandi alibrúkið og 2 samanberingarstøðir. Parametrarnir, sum kannað verður fyri, eru teir somu sum í “Standard Monitoring Survey”.

Í talvu 2.11 er víst fyri báðar skipaninar, hvørjar kanningarstøðir eru, hvørji parametrar skulu kannast og sedimentkanningar í samband við avlúsing. Í talvu 2.14 er yvirlit yvir teir ymsu kanningarparametrarnar í eftiransingini og virði fyri, nær stöðan ikki verður góðkend.

Talva 2.11. Botnkanningar í Skotsku eftiransingarskipanin.

Botnkanningar	Site Specific (Nýggj skipan)	Visuel	Standard (Gomul skipan)	Extended
Kanningarstøðir	Alibrúk , -10m , AZE,+10 m og 2 samanberingarstøðir.	Filmsupptøka í einum transekti uppá 50 m og myndatøka fyri hvørjar 5 m.	2 støðir í streymrætning. Onnur við kantin av alibrúkinum og hin 25 m (AZE) frá kantin av alibrúkinum + 2 samanberingarstøðir.	2 transekt. Í hvør sín streym rætning. 50 m- 25 m- miðju alibrúk- 25 m-50m og 2 samanberingarstøðir.
Parametrar	Parametrarnir teir somu sum í Standard og Extended.	Skráseting av broytingum í sedimentinum, bæði av liti og samanseting, um tari sæst, algufilmur, variátiórnir í epifauna og broytingar í byti og tættileika, um <i>Beggiatoa</i> sæst, fóðurleivdir, skarn, blöðrur, anox øki og um tekniskir trupulleikar hava verið.	Botndjór kvalitatívt og kvantitatívt, redox, organisk carbon og partikkul stødd (PSA), lýsing av sedimentinum, +/- <i>Beggiatoa</i> , +/- fóðurpillrarar, lívrunnið karbon, redox og gløðitap.	Sama sum Standard.

Ad b. Árliga skulu somuleiðis sedimentsýni kannast fyri leivdir av SliceTM og CalicideTM. Í avlúsingarevninum Slice er virkna evnið Emamectin benzoate og í Calicide er tað Teflubenzuron. Markvirðini siggjast á talvu 2.13. Henda sýnistókan fylgir ikki tíðarskeiðinum hjá teirri vanligu umhvørviseftiransingini. (Sí Talvu 2.12)

Um eingin viðgerð fyrir laksalús hevur verið seinastu 24 mánaðirnar ella í framleiðslutíðarskeiðinum er henda kanningin ikki neyðug.

Talva 2.12. Sedimentkanning av leivdum av heilivági til avlúsing.

Sedimentkanning	Site Specific Nýggja skipanin	Visuel	Standard Gamla skipanin	Extended
Parametrar	Tað sama sum Standard	Verður bert gjørt um avlúsing við heilivági hevur verið nýtt	<u>Slice</u> TM . Sýnistóka 110-130 dagar eftir lidna avlúsing. <u>Calicide</u> TM . Sýnistóka 10-30 dagar eftir lidna avlúsing	Tað sama sum Standard
Kanningarstöðir	Tað sama sum Standard	Tað sama sum Standard	2 stöðir í streymrætning. Onnur við kantin á alibrúkinum og hin +100 m frá alibrúkinum	Tað sama sum Standard

Talva 2.13. Mark- og ávaringarvirði fyrir avlúsingarevnini Slice (EmBZ) og Calicide (TFBZ) og tiltaksgáttin nær stöðan ikki verður góðtikin.

Tiltaksgátt av avlúsingarevnum í sedimenti				
	Tiltaksgáttin í nærsunni	Virði	Tiltaksgáttin í fjarsonuni	Virði
Teflubenzuron (TFBZ)	10 mg/kg t.e.	Ávaringarvirði	2,0 µg/kg t.e	Markvirði
Emamectin benzoate (EmBZ)	7,63µg/kg v.e.	Ávaringarvirði	0,763 µg/kg v.e.	Markvirði

Komandi 2 árini verður arbeitt við at gjøgnumganga eitt nú eftiransingarparametrarnar. Hetta fyrir at eftirkanna, um pararmetrarnir og eftiransingarkanningartítleikin er nøktandi. Eitt nú verður kannað, um neyðugt er at halda á fram við at kanna heilivágsleivdirnar eftir viðgerð fyrir laksalús. Somuleiðis verður hugsað at lata alararnar kanna fyrir kopar og at seta mörk fyrir hvussu nógvi lús kann vera á fiskinum. Tá kunnu myndugleikar krevja avlúsing, um neyðugt.

Talva 2.14. Tiltaksgáttin, í botnkanningum, har støðan ikki verður góðkend.

	Parametur	Virði har støðan ikki verður góðtikin	
		Tiltaksgáttin Innan fyri AZE-markið	Tiltaksgáttin Utan fyri AZE-markið
Botndjór	Tal av slögum	Færri enn 2 slög av bustmaðkum (polychaeta) eru tilstaðar (sýni bólkaði)	Skal verða minst 50% av virðinum á samanberingarstaðnum
Botndjór	Tal av slögum	Tvey ella fleiri sýni við ongum dýrum	
Botndjór	Títtleiki	Bustmaðkar, sum dálkingarindikatorar, eru til staðar í óvanliga lítlari tættheit	Bustmaðkar, sum dálkingarindikatorar, skulu ikki vera fleiri enn 200% av samanberingarvirðinum
Botndjór	Shannon-Wiener margfeldismát	Hevur ikki týdning	Skal verða minst 60% av samanberingarvirðinum
Botndjór	Infaunal Tropic Index (ITI)	Hevur ikki týdning	Skal verða minst 50% av samanberingarvirðinum
Havbotnur	<i>Beggiatoa</i>	Hevur ikki týdning	Bakteriumáttur
Havbotnur	Fóður pillrarar	Upphóping av fóðuri	Fóður
Sediment	Teflubenzuron	10.0 mg/kg turrvekt/5 cm kjarnu brúkt sum miðal í AZE	2,0 µg/kg turrvekt/5 cm kjarnu
Sediment	Kopar	Sannlík ávirkan 270 mg/kg t.e.	Mögulig ávirkan 108 mg/kg t.e.
Sediment	Zink	Sannlík ávirkan 410 mg/kg t.e.	Mögulig ávirkan 270 mg/kg t.e.
Sediment	Frítt Sulfid	4800 mg/kg (turrvekt)	3200 mg/kg (turrvekt)
Sediment	Organiskt Carbon	9% av turrvekt	
Sediment	Redox potentiali	Virðir lægri enn -150mV (miðal av dýpdarprofilii) ELLA Virðir lægri enn -125mV (í yvirflatu sedimenti 0-3m)	
Sediment	Gløðitap	27% av turrvekt	

2.3.3 Yvirlit yvir skráseting og rapportering til skotsku umhvørvismyndugleikarnar

Í umhvørvisgóðkenningini stendur, hvørjar upplýsingar SEPA krevur og at hesir (allir ella partar av teimum) skulu sendast til SEPA hvort kvartal ella tá SEPA biður um teir. Sí eisini [http://www.sepa.org.uk/pdf/guidance/fish_farm_manual/annex/B.pdf Annex B](http://www.sepa.org.uk/pdf/guidance/fish_farm_manual/annex/B.pdf)

Hvönn mánað skal gerast upp (rapporterast hvört kvartal) fyrir hvört øki og hvørja eind:

- Mesti biomassi.
- Fóðurnýtsla, útroknaður fóðurfaktor og innihald av fosfor og nitrogen í fóðrinum.
- Deyður fiskur.
- Tal av fiski.
- Vekt av fiski.
- Viðgerð fyrir laksalús.

Árlig útgreinað uppgerð yvir:

- Gróðurtálmari til viðgerð av nótum.
- Doyvingarevní.
- Sóttreinsan.
- Bakteriutálmarar.

Í sambandi við umhvørviseftiransingina skal, sambært tí nýggju skipanini, rapportin í minsta lagi innihalda:

- Á framsíðuni: Loyvisnr., navn á ábyrgdaropersóni, adressu á aliøki (skeyti).
- Data frá eftiransingini.
- Kort yvir aliøki og strandalinju.
- Koordinatar (NGR), har sýni eru tikan.
- Dýpi, har sýni eru tikan.
- Mannagongdir fyrir sýnistókur og analysu.
- Lýsing av möguligum trupulleikum í sambandi við sýnistóku ella á staðnum, har sýnistóka skuldi takast.
- Data og frágreiðing skal verða sambært útgreinaðu Site Specific Monitoring Survey eftiransingarskjalinum og fylgiskjölum tí viðvíkjandi.
- Um avlúsing hefur verið við SliceTM ella CalicideTM, skal byrja- og endadato fyrir seinastu viðgerð upplýsast og nær eftirfylgjandi sýnistókur eru.

Harumframt skulu niðanfyri standandi upplýsingar viðleggjast rapportini um umhvørviseftiransing:

- Um öll krövini sambært góðkenningini er framd.
- Dato og øki, har eftiransingin ella kannningin bleiv framd.
- DGPS posíión á sýnistóku við kantin á alibrúkinum (um hon er tiltaks).
- Rætningur av transekti, stað, dýpi og lýsing av sedimentinum, har sýnistóka er við kantin á alibrúkinum.
- Tons av fiski á aliøkinum, tá botnkanningarnar blivu framdar.
- Um brakklegging: dato nær fiskur seinast var á økinum.
- Mest loyvdi biomassi.
- Tal av ringum á aliøkinum.
- Stødd av ringum á aliøkinum.
- Dato, nær nýggjur fiskur verður settur út á aliøkið.
- Tíðarskeið síðani seinastu brakklegging.

Í samband við sedimentkanning eftir avlúsing, skal rapportin innihalda:

- Talvu sum vísir nr. á sýnistókum og hvar sýnistókur eru framdar.

3 Samanbering í millum aling og umhvørviseftiransing í Føroyum, Noregi og Skotlandi

3.1. Samanbering av fysisku viðurskiftunum í Føroyum, Noregi og Skotlandi

	Føroyar	Noreg	Skotland
Firðirnir	Stuttir og grunnir.	Langir og djúpir.	Ikki so langir og ikki so djúpir.
Øki pr. alibrúk	Vanliga hava alarar 2-3 øki.	Í mesta lagi 4 øki pr. loyvi.	Vanliga fleiri øki.
Stødd av aliøki	Stór. Vanliga ber til at flyta alibrúkið innan aliøki.	Smá. Hvort aliøki er avmarkað til støddina á alibrúkinum.	Bæði stór og smá. Tey nýggju aliøkini eru so mikið smá, at lítil möguleiki er at flyta alibrúki innan aliøkið.

3.2 Samanbering av treytum í umhvørvisgóðkenningunum (og treytum í aliloyvum) og annars loyvum sum ávirka umhvørvisviðurskiftini

	Føroyar	Noreg	Skotland
Árinsmeting	Nei.	Ja. Kann krevjast fyri serliga stór alibrúk.	Ja. Verður tikið støðu til hetta í øllum umsóknum.
Undankanning	Vanliga botnkanning av botndýrum og kemiskum viðurskiftum. Tó skal talið av økissýnum tvífaldast.	Einföld B-kanning.	Site specific kanning. Undankanning, um hon ikki er gjørd frammanundan.
Biomassi	Einki maksimum er sett í aliloyvinum.	Maksimum verður ásett.	Maksimum verður ásett.
Streymmátingar	Ja.	Ja.	Ja.
Umhvørvisgóðkenning	5 ár. Verður vanliga ikki broytt í hesum tíðarskeiði.	10 ár. Broytingar í góðkenningini kunnu koma fyri.	- Broytingar í kanningarskánni kunnu gerast árliga.
Rapportering	Fráboðan hvønn mánað. Árlig uppgerð. Aliætlan. Rakstrarætlan. Umhvørviseftiransing.	Fráboðan hvønn mánað. Árlig uppgerð, skal sendast tá biðið verður um tað. Rakstrarætlan. Umhvørviseftiransing.	Fráboðan hvønn mánað skal sendast inn hvørt kvartal. Árlig uppgerð. Umhvørviseftiransing. Leivdir av heilvági frá avlúsing.

3.3 Samanbering av umhvørviseftiransingini og øðrum myndugleikakrøvum í Føroyum, Noregi og Skotlandi

	Føroyar	Noreg	Skotland										
Mørk í samband við botnkanningar	Heildarmeting av ávirkanini og markvirðir av kemiskum evnum í botninum.	Heildarmeting av ávirkanini á botnini.	Markvirðir fyrir kemisk evni og djóralív á botninum.										
Vanligur tittleiki av eftiransingini	Vanliga hvort ár.	Annaðhvort ár tá umhvørvisstøða er 1. Annars títtari.	Annaðhvort ár.										
Kanningartíðarskeið	August/september.	Tá biomassin er störstur ella tá mest útlát er á aliøki.	Tá biomassin er störstur, í tíðarskeiðinum maj til oktober.										
Vanligu kanningar parametrar sambært umhvørviseftiransingini	Sensorisk, pH, Redox, +/- djór, djóralívkanning (3. hvort ár), gløðitap, total fosfor, total nitrogen, kopar og zink.	Sensorisk, +/- djór, pH, redox.	Sensoriskir, partikkulstødd (PSA) djóralívkanning, +/- <i>Beggiatoa</i> , fóðurpillrarar, TOC, redox, gløðitap og heilivágslievdir í sambandi við avlúsing.										
Tal av støðum	≥ 20 (ring- og økisýni) 1-2 samanberingarsýni.	≥ 10 og annars 1 støð við hvønn ring í nærsuni.	4 støðir við alibrúk og við AZE-markið. 2 samanberingarsýni (nýggja skipanin) + 2 í sambandi við avlúsing.										
Kravd hvíla (brakklegging) av aliøki	2 mánaðar eftir hvort framleiðslutíðarskeið.	2 mánaðar eftir hvort framleiðslutíðarskeið.	Einki fast krav, men kann verða kraft tá umhvørvisstøðan ikki er nøktandi.										
Fiskatættileiki	Bytt eftir vekt av fiski. <table border="1"> <tr> <th>Miðalvekt á fiski</th> <th>Fiskatættileiki</th> </tr> <tr> <td><1 kg</td> <td>10 kg/m³</td> </tr> <tr> <td>1-2 kg</td> <td>15 kg/m³</td> </tr> <tr> <td>2-3 kg</td> <td>20 kg/m³</td> </tr> <tr> <td>> 3 kg</td> <td>25 kg/m³</td> </tr> </table>	Miðalvekt á fiski	Fiskatættileiki	<1 kg	10 kg/m ³	1-2 kg	15 kg/m ³	2-3 kg	20 kg/m ³	> 3 kg	25 kg/m ³	25 kg/m ³	Finni eingi lögarmørk, men fiskatættileikin er nevndur í umhvørvisgóðkenningini. Setti fiskatættileikin er ymiskur frá alibrúk til alibrúk.
Miðalvekt á fiski	Fiskatættileiki												
<1 kg	10 kg/m ³												
1-2 kg	15 kg/m ³												
2-3 kg	20 kg/m ³												
> 3 kg	25 kg/m ³												
Eftirlitsvitjan av umhvørvismynduleikum	Nei.	Ja.	Ja.										

Fylgiskjal 1

Flokking av umhvørvisstøðu fyrir nøkur evni í sedimenti sambært SFT vegleiðing 97:03 "Klassifisering av miljókvalitet í fjorder og kystfarvann".

Tabell 6. Klassifisering av tilstand for organisk innhold i sediment og bløtbunnsfauna.

	Parametre	Tilstandsklasser				
		I Meget god	II God	III Mindre god	IV Dårlig	V Meget dårlig
Sediment	Organisk karbon (mg/g)	<20	20-27	27-34	34-41	>41
Artsmangfold for Bløtbunnsfauna	Hurlberts indeks (ESn=100)	>26	26-18	18-11	11-6	<6
	Shannon-Wiener indeks (H)	>4	4-3	3-2	2-1	<1

Tabell 7. Klassifisering av tilstand ut fra innhold av metaller og klororganiske forbindelser i vann og sedimenter. * ved verdien i kl. I markerer forandring fra første utgave av veileddningen (ledsagende justeringer i de øvrige klasser ikke avmerket). Nye parametar er merket **.

	Parametre	Tilstandsklasser				
		I Ubetydelig-Lite forurenset	II Moderat forurenset	III Markert forurenset	IV Sterkt forurenset	V Meget sterkt forurenset
Metaller m.m. i vann	Arsen (µg As/l)	<2	2-5	5-10	10-20	>20
	Bly (µg Pb/l)	<0.05	0.05-0.15	0.15-0.5	0.5-1	>1
	Fluorid (µg F/l)	<1300	1300-4000	4000-6000	6000-10000	>10000
	Kadmium (µg Cd/l)	<0.03	0.03-0.07	0.07-0.2	0.2-0.5	>0.5
	Kobber (µg Cu/l)	<0.3	0.3-0.7	0.7-1.5	1.5-3	>3
	Krom (µg Cr/l)	<0.2	0.2-0.5	0.5-1.5	1.5-3	>3
	Kvikksølv (µg Hg/l)	<0.001*	0.001-0.005	0.005-0.015	0.015-0.03	>0.03
	Nikkel (µg Ni/l)	<0.5	0.5-2	2-5	5-10	>10
	Sink (µg Zn/l)	<1.5	1.5-5	5-10	10-20	>20
	Sølv (µg Ag/l)	<0.01	0.01-0.03	0.03-0.1	0.1-0.2	>0.2
Metaller m.m. i sedimenter (tørrvekt)	Arsen (mg As/kg)	<20	20-80	80-400	400-1000	>1000
	Bly (mg Pb/kg)	<30	30-120	120-600	600-1500	>1500
	Fluorid (mg F/kg)	<800	800-3000	3000-8000	8000-20000	>20000
	Kadmium (mg Cd/kg)	<0.25	0.25-1	1-5	5-10	>10
	Kobber (mg Cu/kg)	<35	35-150	150-700	700-1500	>1500
	Krom (mg Cr/kg)	<70	70-300	300-1500	1500-5000	>5000
	Kvikksølv (mg Hg/kg)	<0.15	0.15-0.6	0.6-3	3-5	>5
	Nikkel (mg Ni/kg)	<30	30-130	130-600	600-1500	>1500
	Sink (mg Zn/kg)	<150	150-700	700-3000	3000-10000	>10000
	Sølv (mg Ag/kg)	<0.3	0.3-1.3	1.3-5	5-10	>10
Organiske miljøgifter i sedimenter (tørrvekt)	TBT ** ¹⁾ (µg/kg)	<1	1-5	5-20	20-100	>100
	Σ PAH ²⁾ (µg/kg)	<300	300-2000	2000-6000	6000-20000	>20000
	B(a)P ³⁾ (µg/kg)	<10	10-50	50-200	200-500	>500
	HCB ⁴⁾ (µg/kg)	<0.5	0.5-2.5	2.5-10	10-50	>50
	Σ PCB ^{** 5)} (µg/kg)	<5	5-25	25-100	100-300	>300
	EPOCL ⁶⁾ (µg/kg)	<100	100-500	500-2000	2000-15000	>15000
	TE _{PCDF/D⁷⁾} (ng/kg)	<0.01*	0.01-0.03	0.03-0.10	0.10-0.5	>0.5
	Σ DDT ^{** 8)} (µg/kg)	<0.5	0.5-2.5	2.5-10	10-50	>50

1) TBT: Tributyltinn (antibegroingsmiddel i skipsmaling).

2) PAH: Polysykliske aromatiske hydrokarboner. Gruppe tjærrestoffer der en del forbindelser er potensielt kreftfremkallende (KPAH, deriblant benzo(a)pyren B(a)P). ΣPAH: sum av tri- til heksasykliske forbindelser bestemt ved gasskromatografi med glasskapillarkolonne. Inkluderer de 16 i EPA protokoll 8310 minus naftalen (disyklisk). Omfatter dessuten alle KPAH (gr. 2A og gr. 2B i IARC, 1987).

3) Se under PAH.

4) HCB: Heksaklorbenzen.

5) PCB: Polyklorerte bifenyler. Gruppe forbindelser (ulike kommersielle blandinger). Σ PCB = sum av de 7 enkeltforbindelsene nr. 28, 52, 101, 118, 138, 153 og 180. I den tidligere utgave av veileddningen er PCB angitt som total PCB ut fra likhet med kommersielle blandinger. Enkelte PCB har dioksinlignende egenskaper (se note 2 til tabell 9).

6) EPOCL: Ekstraherbart persistenter organisk bundet klor.

7) Toksisitetsekivalenter, se note 2 til tabell 8.

8) DDT: Diklordifenytrikloretan. ΣDDT betegner sum av DDT og nedbrytningsproduktene DDE og DDD

Tilvísingarlisti

Løgtingslög nr. 70 frá 9. juni 1988 um aling av fiski v.m., seinast broytt við løgtingslög nr. 25 frá 17. mai 2004.

Løgtingslög nr. 134 frá 29. oktober 1988 um umhvørvisvernd/miljøbeskyttelse.

Løgtingslög nr. 70 frá 9. juni 1988 um aling av fiski v.m., seinast broytt við løgtingslög nr. 25. frá 17.mai 2004.

Kunngerð nr. 131 frá 23. desember 2003 um sjúkufyribyrgjandi rakstur á alistøðum, broytt við kunngerð nr. 115 frá 6. oktober2005.

Kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlögini til Heilsufrøðiligu starvsstovuna.

Standard loyvistreytir fyrir fiskaaling á sjónum. 4. mai 2005 Búnaðarstovan.

Umhvørviseftiransing av alistøðum á sjónum. 1.upprit 26. oktober 2001.

Umhvørviseftiransing av aliökjum. 2. upprit 12.juni 2003.

Upprit um aling og umhvørvi 5. november 2004. Heilsufrøðiliga Starvsstovan. Innanhýsis skjal.

Viðvíkjandi:Markvirðir fyrir kopar og zink 12. juni 2003. Innanhýsis skjal hjá Heilsufrøðiligu starvsstovuni.

LOV 20052-06-17 nr. 79. Lov om akvakultur (akvakulturloven).

FOR 2004-12-22 nr. 1785. Forskrift om drift av akvakulturanlegg (akvakulturdriftsforskriften).

FOR 2004-12-22 nr. 1798. Forskrift om tillatelse til akvakultur for laks, ørret og regnbueørret.

Norsk standard NS 9423. Vannundersøkelse. Retningslinjer for kvantitative undersøkelser av sublitoral bløtbunnsfauna i marint miljø. 1. utgave september 1998.

Norsk standard NS 9410. Miljøovervåkning av marine matfiskanlegg. 1. utgave mars 2000.

Norsk standard NS 9410:2000/AC. Rettelsesblad AXC Miljøovervåkning av marine matfiskanlegg. 1. utgave september 2000.

STF-veiledning nr. 93:02. Klassifisering av miljøkvalitet i fjorder og kystfarvann kortversion.

Veileder for utfylling av søknadsskjema for tillatelse til fiskeoppdrettsvirksomhet. Oktober 1998.

Felles instruks til Fiskeridirektoratets regionkontor sør og Fylkesmannen i Rogaland.

Regulation and monitoring of marine cage fish farming in Scotland –a manual of procedures. Scottish Environment Protection Agency (SEPA). 18. May 2005, version 1.3. <http://www.sepa.org.uk/guidance/fishfarmmanual/manual.asp>.

Statutory Instrument 1999 No. 367. The Environmental Impact Assessment (Fish Farming in Marie Waters) Regulations 1999.

Environmental Assessment (Scotland) Act 2005 (asp 15).

Water Environment and Water Services (Scotland) Act 2003.

Codling, I. D. and Ashley, S. J. (1992). Development of a biotic index for the assessment of pollution status of marine benthic communities. Final report to SNIFFER and NRA. NR 3102/1.